

УПРАВЛЕНИЕ ПО НАДЗОРУ
ЗА ТЕХНИЧЕСКИМ
СОСТОЯНИЕМ
САМОХОДНЫХ МАШИН И
ДРУГИХ ВИДОВ ТЕХНИКИ
РЕСПУБЛИКИ ТАТАРСТАН
ул.Федосеевская, 36, г. Казань, 420111



ТАТАРСТАН РЕСПУБЛИКАСЫ
ҮЗЙӨРЕШЛЕ МАШИНАЛАР ҺӘМ
БАШКА ТӨР ТЕХНИКАНЫҢ
ТЕХНИК ТОРЫШЫНА
КҮЗӘТЧЕЛЕК ИДАРӘСЕ

Федосеев ур.,36, Казан шәһәре, 420111

Телефон, факс (843) 221-77-85, сайт: www.gtn.tatarstan.ru, эл.почта: gostehnadzorrt@mail.ru

ПРИКАЗ
«02» апрель, 2018 ел.

БОЕРЫК
№ 01-05/82-пр

Казан ш.

Татарстан Республикасы Үзйөрешле машиналарның һәм башка төр техниканың техник торышына күзәтчелек идарәсенә гражданнардан һәм оешмалардан килгән мөрәжәгатьләргә анализ уздыру тәртибе турында

«Татарстан Республикасында гражданнарның мөрәжәгатьләре турында» 2003 елның 12 маендагы 16-ТРЗ номерлы Татарстан Республикасы законының 23 статьясы нигезендә

БОЕРЫК БИРӘМ:

1. Татарстан Республикасы Үзйөрешле машиналарның һәм башка төр техниканың техник торышына күзәтчелек идарәсенә гражданнардан һәм оешмалардан килгән мөрәжәгатьләргә анализ уздыруның кушымтада бирелгән тәртибен расларга.

2. Татарстан Республикасы Үзйөрешле машиналарның һәм башка төр техниканың техник торышына күзәтчелек идарәсенә «Татарстан Республикасы Дәүләт техник күзәтчелек идарәсенә гражданнардан килгән мөрәжәгатьләргә карау һәм аларга анализ уздыру тәртибе турында нигезләмә раслау турында» 15.07.2015 № 01-15/130-пр боерыгын көчен югалткан дип танырга.

3. Әлеге боерык үтәлешен контрольдә тоту буенча үземне җаваплы итеп билгелим.

Башлык в.в.б

М.Ә.Халиков

Татарстан Республикасы
Дәүләт техник күзәтчелек
идарәсенең 02.04.2018
№ 01-05/82-пр боерыгы белән
расланды

Татарстан Республикасы Үзйөрешле машиналарның һәм башка төр
техниканың техник торышына күзәтчелек идарәсенә гражданнардан
һәм оешмалардан килгән мөрәжәгатьләргә анализ уздыру
тәртибе

1. Әлеге Тәртип «Татарстан Республикасында гражданнарның мөрәжәгатьләре турында» 2003 елның 12 маендагы 16-ТРЗ номерлы Татарстан Республикасы законының 23 статьясы нигезендә эшләнә һәм Татарстан Республикасы Үзйөрешле машиналарның һәм башка төр техниканың техник торышына күзәтчелек идарәсенә (алга таба – Татарстан Республикасы Дәүләт техник күзәтчелек идарәсе) гражданнардан һәм оешмалардан килгән мөрәжәгатьләргә (алга таба – мөрәжәгать) гомумиләштерү һәм анализлау процедурасын билгели.

2. Гомумиләштерү һәм анализлау Татарстан Республикасы Дәүләт техник күзәтчелек идарәсенең дәүләт хезмәте, кадрлар, эш башкару һәм хокукый тәминат секторының җаваплы белгече тарафыннан ыргыеллык һәм узган ел йомгалары буенча электрон документ әйләнеше белешмәләре, Татарстан Республикасы Дәүләт техник күзәтчелек идарәсе башлыгы һәм аның урынбасары шәхсән кабул иткәндә алынган мөрәжәгатьләр турында мәгълүматлар һәм урынга чыгып кабул итүләр буенча мәгълүматлар нигезендә гамәлгә ашырыла.

3. Анализ уздырганда килгән, икенче адреска юлланган һәм каралган язмача мөрәжәгатьләрнең, электрон документ формасындагы мөрәжәгатьләрнең саны турында, гражданнарны кабул итү урыннары, көннәре һәм сәгатьләре турында, шәхсән кабул иткәндә кабул ителгән гражданнар саны турында, гражданнарны шәхсән кабул итүгә һәм урынга чыгып шәхсән кабул итүгә вәкаләтле затлар турында, мөрәжәгатьләрнең тематикасы турында, мөрәжәгатьләргә карау нәтижеләре буенча кабул ителгән чаралар турында мәгълүмат, шул исәптән кабул ителгән норматив хокукый һәм бүтән актлар (булган очракта) турында мәгълүмат өйрәнелә.

4. Татарстан Республикасы Дәүләт техник күзәтчелек идарәсенә гражданнардан килгән мөрәжәгатьләргә уздырылган анализ нәтижеләре буенча Татарстан Республикасы Дәүләт техник күзәтчелек идарәсендә гражданнарның мөрәжәгатьләре белән эшләрү буенча аналитик белешмә (мәгълүмат) рәсмиләштерелә.

5. Мөрәжәгатьләрнең анализы Татарстан Республикасы Дәүләт техник күзәтчелек идарәсенең рәсми сайтында урнаштыру өчен күзәтчелек һәм автоматлаштырылган рәвештә исәпкә алу бүлегенә җибәрелә. Анализ ыргыеллыкның соңгы аеннан соң килүче айның 15 нче көненнән соңга калмыйча Татарстан Республикасы Дәүләт техник күзәтчелек идарәсенең рәсми сайтында урнаштырыла.

6. Татарстан Республикасы Дәүләт техник күзәтчелек идарәсенә гражданнардан килгән мөрәжәгатьләргә анализ Татарстан Республикасы Дәүләт техник күзәтчелек идарәсенең рәсми сайтында (<http://gtn.tatarstan.ru/>) ирекле файдаланудагы ачык мәгълүмат булып тора.